

میڈرڈ میں اسپین کے صدر ماریانو راجوائے کے ساتھ وزیراعظم کی بات چیت

Posted On: 31 MAY 2017 7:12PM by PIB Delhi

نئی دہلی، 31 مئی ، وزیراعظم جناب نریندر مودی نے آج میڈرڈ میں اسپین کے صدر ماریانو راجوائے کے ساتھ بات چیت کی۔

اپنے افتتاحی کلمات کے دوران وزیراعظم نے کہا کہ آج کی گفتگو ہندوستان اور اسپین کے درمیان تعلقات کو مزید مستحکم کرنے کا باعث بنے گی۔ وزیراعظم نے کہا کہ ایک دوسرے کے ساتھ جڑے ہوئے اور ایک دوسرے پر منحصر دنیا میں اسپین اور ہندوستان آپسی فائدے اور مجموعی طور پر پوری دنیا کے فائدے کیلئے باہم مل کر کام کر سکتے ہیں۔ انہوں نے اسپین کے صدر راجوائے کو صاحب بصیرت رہنما قرار دیا۔

وزیراعظم نے کہا کہ ہندوستان اور اسپین دونوں کو دہشت گردی کی لعنت کا سامنا ہے۔ دونوں ممالک دہشت گردی کیخلاف لڑنے پر اپنی توجہ مرکوز کریں گے۔ وزیراعظم نے کہا کہ ہندوستان اور اسپین دونوں ممالک زوردار طریقے سے اقتصادی اصلاحات کر رہے ہیں۔ انہوں نے کہا کہ دونوں ملکوں کے درمیان بنیادی ڈھانچہ ، ریلویز اور اسمارٹ سٹیز کے شعبوں میں اشتراک و تعاون کے زبردست امکانات ہیں۔

وزیراعظم نے کہا کہ نئے ہندوستان کا ویژن ہندوستان اور اسپین کے مابین تعلقات کی نئی رفتار کے ذریعہ پروں چرھے گا۔

دونوں ملکوں کے درمیان توانائی، سلامتی اور شہری ہوابازی جیسے موضوعات پر سات معاہدوں کا تبادلہ کیا گیا۔

بعد ازاں وزیراعظم نریندر مودی نے اسپین کے چیف ایگزیکٹو افسران (سی ای او) کے ساتھ ملاقات کی۔ ان افسران کے ساتھ میٹنگ میں وزیراعظم نے کہا کہ ہندوستان میں اسپین کی سرمایہ کاری کے فروغ کیلئے وسیع امکانات ہیں۔ انہوں نے بنیادی ڈھانچہ، قابل تجدید توانائی، خوراک کی ڈبہ بندی، آٹو کیمکلز اور ٹیکسٹائل جیسے شعبوں کا خصوصی تذکرہ کیا۔ انہوں نے اسمارٹ سٹیز پہل میں اسپین کو شرکت کرنے کیلئے دعوت دی۔ انہوں نے ہندوستان میں کئے گئے اقتصادی اصلاحات بشمول سامان اور خدمات ٹیکس (جی ایس ٹی) کا تفصیلی خاکہ پیش کیا۔ انہوں نے زور دے کر کہا کہ میک ان انڈیا، ڈیجیٹل انڈیا اور اسٹارٹ اپ انڈیا جیسے اقدامات عالمی سطح پر سرمایہ کاری کو راغب کرنے والے ہیں۔ وزیراعظم نے اسپین کے بادشاہ عالی جاہ کنگ فلپ ششم سے بھی ملاقات کی۔

م ن - م ع - ک ا

U- 2496

(31.05.17)

(Release ID: 1491460) Visitor Counter : 2

